

Ὡρολόγιον - Μεσονυκτικόν

Τῆς Κυριακῆς

Ὁκτώηχος - Ἦχος βαρύς.

Τῇ Κυριακῇ Πρωΐ

Τριώδιον - Κυριακὴ τῆς Αποκρέω

## ΜΕΣΟΝΥΚΤΙΚΟΝ

### ΙΕΡΕΥΣ

Εὐλογητὸς ὁ Θεὸς ἡμῶν πάντοτε, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Δόξα σοι ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ  
Πνεῦμα τῆς ἀληθείας, ὁ πανταχοῦ παρὼν  
καὶ τὰ πάντα πληρῶν, ὁ θησαυρὸς τῶν  
ἀγαθῶν καὶ ζωῆς χορηγός, ἐλθέ καὶ  
σκήνωσον ἐν ἡμῖν καὶ καθάρισον ἡμᾶς  
ἀπὸ πάσης κηλίδος καὶ σῶσον, Ἀγαθέ, τὰς  
ψυχὰς ἡμῶν.

### ΑΝΑΓΝΩΣΤΗΣ

Τρισάγιον.

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰάσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

### ΑΝΑΓΝΩΣΤΗΣ

Ἀμήν. Κύριε, ἐλέησον. (ιβ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Δεῦτε προσκυνήσωμεν καὶ  
προσπέσωμεν τῷ Βασιλεῖ ἡμῶν Θεῷ.

Δεῦτε προσκυνήσωμεν καὶ  
προσπέσωμεν Χριστῷ τῷ Βασιλεῖ ἡμῶν  
Θεῷ.

Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ Βασιλεῖ καὶ  
Θεῷ ἡμῶν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν  
ἀνομίαν μου ἐγὼ γινώσκω, καὶ ἡ ἁμαρτία  
μου ἐνώπιόν μου ἐστὶ διὰ παντός. Σοὶ  
μόνῳ ἥμαρτον καὶ τὸ πονηρὸν ἐνώπιόν

σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωψ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Απόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἅν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τῆς Ὀκτωήχου ---

**ΧΟΡΟΣ**

**Κανὼν Τριαδικός.**

**Ὡιδὴ α'.**

**Ἦχος βαρύς.** *Νεύσει σοῦ πρὸς γεώδη*

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Ἄνοιξόν μου τὸ στόμα, τὸ νοερὸν τῆς καρδίας, καὶ χεῖλη τὰ ἔνυλα, πρὸς αἴνεσίν σου τρίφωτε, μία Θεότης ἀπάντων ἄδειν σοι ᾠδὴν, φωτουργὲ χαριστήριον.

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Ἵνα τὸ ὑπερβάλλον, τῆς σῆς χρηστότητος δείξης, διέπλασας ἄνθρωπον, Τριάς ἀπειροδύναμε, μόνην εἰκόνα πηλίνην, σοῦ τῆς ἀρχικῆς, πλαστουργὲ κυριότητος.

Δόξα.

Νοῦς ὁ ἀναρχος Λόγον, συναϊδίως γεννήσας, καὶ Πνεῦμα συνάναρχον, ἐκλάμπας κατηξίωσεν, ἓνα Θεὸν κατ' οὐσίαν, σύμμορφον ἡμᾶς, προσκυνεῖν τρισυπόστατον.

Καὶ νῦν. **Θεοτοκίον.**

Ὡφθης ἐπὶ τῆς βάτου, τῷ Μωϋσῇ Θεοῦ Λόγε, ὡς πῦρ καθαρτήριο, μὴ φλέγον δὲ τὸ σύνολον, τὴν ἐκ Παρθένου προτυπῶν σου, σάρκωσιν δι' ἧς, τους βροτοὺς ἀνεμόρφωσας.

**Ὡιδὴ γ'.**

**Ἦχος βαρύς.** *Ὁ κατ' ἀρχὰς τοὺς οὐρανοὺς*

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Τὸν ἐνικὸν καὶ τριλαμπῇ, καὶ παντουργόν σε Δεσπότην, ἀνυμνοῦντες τῶν ἁμαρτιῶν, καὶ τῶν πειρασμῶν αἰτοῦμεν λύτρωσιν, ἀπειροδύναμε Θεέ· μὴ οὖν

παρίδης τούς πίστει, σοῦ τὴν ἀγαθότητα  
δοξάζοντας.

Ἀγία Τριάς, ὁ Θεός, ἐλέησον καὶ σῶσον  
ἡμᾶς.

Ράδαμνος ὥφθης ἐκ Πατρὸς, ὡς ἀπὸ  
ρίζης ἀνάρχου, Θεὸς Λόγος καὶ ἰσοσθενής,  
σὺν τῷ συμφυεῖ καὶ θειῷ Πνεύματι, καὶ διὰ  
τοῦτο οἱ πιστοί, τριαδικὴν τοῖς προσώποις,  
μίαν Κυριότητα δοξάζομεν.

Δόξα.

Ἰσοκλεῇ καὶ συμφυῇ, τὴν  
τρισυπόστατον φύσιν, ἀμερίστως καὶ  
διαίρετῶς, καὶ μοναρχικὴν Τριάδα  
πάντες σε, δοξολογοῦμεν οἱ πιστοί,  
καὶ προσκυνοῦντες αἰτοῦμεν, τῶν  
πλημμελημάτων τὴν συγχώρησιν.

Καὶ νῦν. **Θεοτοκίον.**

Ἀναλλοιώτως τοῖς βροτοῖς, ὁμοιωθεὶς  
κατὰ πάντα, Θεοῦ Λόγε Κόρης ἐξ ἀγνῆς,  
προῆλθες σαφῶς, καὶ πᾶσιν ἔδειξας, τὴν  
θεαρχίαν τριλαμπῇ, καὶ ἐνικὴν τῇ οὐσίᾳ,  
τῶν ἀπαρалаλάκτων ὑποστάσεων.

**Κάθισμα.**

**Ἦχος βαρύς. Ὁ δι' ἐμὲ ἀνασχόμενος.**

Ἡμαρτηκότας ἐλέησον, Τριάς ἀγία τοὺς  
δούλους σου, οὓς δέξαι μετανοοῦντάς σοι  
Εὐσπλαγχνε, καὶ συγχωρήσεως ἀξίωσον.

Δόξα· καὶ νῦν. **Θεοτοκίον.**

**Ἦχος βαρύς. Ὁ δι' ἐμὲ ἀνασχόμενος.**

Τὰς κακωθείσας ψυχὰς ἡμῶν, ταῖς  
ἀμαρτίαις ἀγάθυνον, πάναγνε Θεοτόκε, καὶ  
λύτρωσαι πταισμάτων, τοὺς σὲ ὑμνοῦντας  
Θεονύμφευτε.

**ᾠδὴ δ'.**

**Ἦχος βαρύς. Ὁ Πατρικὸς κόλπους**

Ἀγία Τριάς, ὁ Θεός, ἐλέησον καὶ σῶσον  
ἡμᾶς.

Συνεκτικὴ τρίφωτε Μονάς, θαυραχικὴ καὶ  
σωστικὴ τῶν ὅλων τοὺς σοὺς ὑμνωδοὺς νῦν  
περιφρούρησον, καὶ σῶσον ἐκ θλίψεων, καὶ  
παθῶν καὶ πάσης κακώσεως.

Ἀγία Τριάς, ὁ Θεός, ἐλέησον καὶ σῶσον  
ἡμᾶς.

Σημαντικῶν λέξεων τῆς σῆς,  
ἀκαταλήπτου τριφαοῦς Θεότητος,  
ἀποροῦντες ἀνυμνοῦμέν σε, φιλόανθρωπε  
Κύριε, καὶ δοξάζομέν σου τὴν δύναμιν.

Δόξα.

Ἐπὶ τῆς γῆς ὡς ἐν οὐρανοῖς, σὺν  
Ἀσωμάτων τοῖς χοροῖς, Μονάς, Τριάς,  
ἀμερίστως σε μερίζομεν, καὶ πόθῳ  
δοξάζομεν, ὡς τῶν ὄντων πάντων  
δεσπόζουσιν.

Καὶ νῦν. **Θεοτοκίον.**

Τῆς Πατρικῆς δόξης οὐκ ἐκστάς, εἰς τὴν  
ἡμῶν ἐσχατιὰν κατῆλθες ἐκόν, σαρκωθεὶς  
ὁ Ὑπερούσιος, καὶ πάντας ἀνύψωσας, πρὸς  
τὴν θείαν δόξαν ὡς εὐσπλαγχνος.

**ᾠδὴ ε'.**

**Ἦχος βαρύς. Οἱ ὀρθρίζοντες Λόγε**

Ἀγία Τριάς, ὁ Θεός, ἐλέησον καὶ σῶσον  
ἡμᾶς.

Ἡ ἀρχίφωτος φύσις, Τριάς τοῖς  
χαρακτήρσι, καὶ Μονάς ἐν βουλήσει, καὶ  
δόξη καὶ τιμῇ, κραταίωσον ἡμᾶς, εἰς τὴν σὴν  
ἀγάπησιν.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ἡ ἀρχίφωτος φύσις, Τριάς τοῖς  
χαρακτῆρσι, καὶ Μονὰς ἐν βουλήσει, καὶ  
δόξῃ καὶ τιμῇ, κραταίωσον ἡμᾶς, εἰς τὴν σὴν  
ἀγάπην.

Δόξα.

Νοῦν καὶ Λόγον καὶ Πνεῦμα, τὴν μίαν  
θεαρχίαν, καὶ τρισήλιον φύσιν, δοξάζοντες  
αἰτοῦμεν, ῥυσθῆναι πειρασμῶν, καὶ  
παντοίων θλίψεων.

Καὶ νῦν. **Θεοτοκίον.**

Μορφωθείς Θεοῦ Λόγε, τὴν φύσιν τῶν  
ἀνθρώπων, ἐξ ἀγίας Παρθένου, Τριάδα ἐν  
Μονάδι ἐδίδαξας ὑμνεῖν, σύμμορφον καὶ  
σύνθρονον.

**ᾠδὴ Γ'.**

**Ἦχος βαρύς. Ναυτιῶν τῷ σάλῳ**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ὁμοδόξῳ κράτει, τὴν μοναρχικὴν  
θεαρχίαν, τρισὶν ὑποστάσεσι πεφυκυῖαν,  
ἀπαραλλάκτως ἀλλήλαις δοξάζομεν, τὴν  
διαφορὰν ἐχούσαις μόνην, τῆς ὑπαρκτικῆς  
ἐκάστης ιδιότητος.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ὁμοδόξῳ κράτει, τὴν μοναρχικὴν  
θεαρχίαν, τρισὶν ὑποστάσεσι πεφυκυῖαν,  
ἀπαραλλάκτως ἀλλήλαις δοξάζομεν, τὴν  
διαφορὰν ἐχούσαις μόνην, τῆς ὑπαρκτικῆς  
ἐκάστης ιδιότητος.

Δόξα.

Νοεραὶ σε τάξεις, τῶν Ἀγγελικῶν  
διακόσμων, αἰνοῦσι τρισήλιε Μοναρχία,  
μεθ' ὧν καὶ ἡμεῖς, ἐν πηλίνοις στόμασιν,

ὡς ποιητικὴν ἀπάντων μόνην,  
ἀνυμνολογοῦμεν καὶ πιστῶς δοξάζομεν.

Καὶ νῦν. **Θεοτοκίον.**

Ἀπορρήτῳ λόγῳ, Λόγος γεννηθεὶς ἐξ  
Ἡλίου Πατρὸς, ἄλλος Ἥλιος πρὸ αἰώνων,  
ἐκ τῆς Παρθένου ἐσχάτως ἀνέτειλε,  
καὶ μοναδικὸν τρισὶ προσώποις, τὸν  
ἀπερινόητον Θεὸν ἐδίδαξε.

**Κάθισμα.**

**Ἦχος βαρύς. Πυρὸς φωτεινότερον.**

Τριάς ὁμοούσιε, Μονὰς τρισυπόστατε,  
ἐλέησον οὓς ἔπλασας Ἀθάνατε,  
καταφλέγουσα κακίας τῶν πταιόντων, καὶ  
φωτίζουσα καρδίας τῶν ὑμνούντων, τὴν  
εὐσπλαγχνίαν σου, ὁ Θεὸς ἡμῶν, δόξα σοι.

Δόξα· καὶ νῦν. **Θεοτοκίον.**

**Ἦχος βαρύς. Αὐτόμελον.**

Πυρὸς φωτεινότερον, φωτὸς  
ἐναργέστερον, τὸ ἔλεος τῆς χάριτός  
σου Δέσποινα, καταφλέγον ἁμαρτίας  
τῶν ἀνθρώπων, καὶ δροσίζον διανοίας  
αἰνούντων, τὰ μεγαλεῖά σου, Θεοτόκε  
πανάμωμε.

**ᾠδὴ ζ'.**

**Ἦχος βαρύς. Οἱ ἐν καμίνῳ τοῦ πυρὸς**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ῥήσεσι θείων Προφητῶν,  
πειθαρχοῦντες ἓνα σε μόνον, Θεὸν τῶν  
ὅλων δοξάζομεν, ἐν τρισὶ χαρακτῆρσιν,  
οὕτω βοῶντες· Εὐλογητὸς εἶ Κύριε, ὁ Θεὸς  
τῶν Πατέρων ἡμῶν.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ῥήσεσι θείων Προφητῶν,  
πειθαρχοῦντες ἓνα σε μόνον, Θεὸν τῶν

ὅλων δοξάζομεν, ἐν τρισὶ χαρακτῆρσιν,  
οὕτω βοῶντες· Εὐλογητὸς εἶ Κύριε, ὁ Θεὸς  
τῶν Πατέρων ἡμῶν.

Δόξα.

Χοῖκοις χεῖλεσιν ἡμεῖς, σὺν ἄλλοις  
τάξεσιν ὕμνοις, Τριάς ἁγία σὲ μέλομεν, ἐν  
μονάδι οὐσίας ἀναβοῶντες· Εὐλογητὸς εἶ  
Κύριε, ὁ Θεὸς τῶν Πατέρων ἡμῶν.

Καὶ νῦν. **Θεοτοκίον.**

Ἵνα ὁ πλάσας τὸν Ἀδάμ, ἀναπλάσῃ  
Πάναγνε πάλιν, ἐκ σοῦ σαφῶς  
ἐνηνθρώπησε, τοὺς ἀνθρώπους θεώσας,  
οὕτω βοῶντας· Εὐλογημένος Πάναγνε, ὁ  
καρπὸς τῆς κοιλίας σου.

**Ὡιδὴ η'.**

**Ἦχος βαρὺς. Ἀφλεκτος πυρί**

Ἁγία Τριάς, ὁ Θεός, ἐλέησον καὶ σῶσον  
ἡμᾶς.

Κρατεῖς τοῦ παντός, ἡ τριττὴ καὶ  
ἐνιαία, Κυριαρχία ἄναρχε, καὶ διιθύνεις  
οὐρανὸν καὶ τὴν γῆν· διό με φίλτρῳ τῷ σῶ,  
καταθελγόμενον αἰεὶ, φύλαξον ψάλλειν σοι.  
Πάντα τὰ ἔργα Κυρίου, τὸν Κύριον ὑμνεῖτε,  
καὶ ὑπερυψοῦτε, εἰς πάντας τοὺς αἰῶνας.

Ἁγία Τριάς, ὁ Θεός, ἐλέησον καὶ σῶσον  
ἡμᾶς.

Ἡλίου βολαῖς, τριλαμποῦς  
καταυγασθῆναι, φωτουργικαῖς ἀξιώσον,  
τῶν ὕμνων σου τὰς καρδίας, καὶ νῦν  
ὁρᾶν τὸ κάλλος τὸ σόν, Τριάς Μονὰς ὡς  
ἐφικτόν, δώρησαι πάντοτε, πᾶσι τοῖς  
πίστει πρεπούση, τὴν σὴν μεγαλωσύνην,  
ἀνυμνολογοῦσιν, εἰς πάντας τοὺς αἰῶνας.

Δόξα.

Ναόν με τῆς σῆς, τριφαοῦς ποιήσον  
αἴγλης, ἀγαθουργὲ φιλάνθρωπε, καὶ

μετουσίας καὶ μεθέξεως, ἀπρόσιτον τοῖς  
ἐχθροῖς τοῖς ἀοράτοις, καὶ σαρκὸς πάθεσι,  
Δέσποτα, δεῖξον μονάρχα Θεέ μου, καὶ  
Κύριε τῆς δόξης, τοῦ ὕμνολογεῖν σε, εἰς  
πάντας τοὺς αἰῶνας.

Καὶ νῦν. **Θεοτοκίον.**

Φῶς θεαρχικόν, ἐκ γαστρός σου  
ἀνατεῖλαν, Παρθενομῆτορ ἄχραντε, πάντα  
τὸν κόσμον τρισηλίῳ φωτὶ κατηύγασε, καὶ  
τὴν γῆν, καθάπερ ἄλλον οὐρανὸν ἐδειξε  
ψάλλουσιν. Πάντα τὰ ἔργα Κυρίου, τὸν  
Κύριον ὑμνεῖτε, καὶ ὑπερυψοῦτε, εἰς πάντας  
τοὺς αἰῶνας.

**Ὡιδὴ θ'.**

**Ἦχος βαρὺς. Μήτηρ Θεοῦ καὶ Παρθένος**

Ἁγία Τριάς, ὁ Θεός, ἐλέησον καὶ σῶσον  
ἡμᾶς.

Ὑψηγορεῖν καὶ ὑμνεῖν ἀξίως σε,  
ὄν ἐν ὑψίστοις ἀπαύστως, Σεραφεῖμ  
ἀνυμνοῦσιν, οὐκ ἐξισχύομεν οἱ πῆλινοι,  
πλὴν ὡς Δεσπότην τῶν ὅλων τολμῶντες,  
καὶ φιλανθρωπότατον Θεὸν μεγαλύνομεν.

Ἁγία Τριάς, ὁ Θεός, ἐλέησον καὶ σῶσον  
ἡμᾶς.

Σωματικῆς ἀλγηδόνης λύτρωσαι,  
καὶ ψυχικῆς ἐμπαθείας, τοὺς πιστοὺς  
ὕμνων σου, μοναδικὴ Τριάς ἀχώριστε,  
καὶ διαφυλάττεσθαι ἀτρώτους, ἐκ πάντων  
τῶν βιοτικῶν, πειρατηρίων ἀξιώσον.

Δόξα.

Ἰσοσθενὴς θεαρχία τρίφωτε,  
προῖσχομένη τὸ κράτος, ἀπαράλλακτον  
κάλλος, τῆς οὐσιώδους ἀγαθότητος, δὸς τῶν  
πταισμάτων τὴν λύσιν σοῖς δούλοις, καὶ τῶν  
πειρασμῶν, καὶ παθῶν ἀπολύτρωσιν.



Καὶ νῦν. **Θεοτοκίον.**

Νοῦν καὶ ψυχὴν καὶ σαρκὸς τὸ  
φύραμα, προσειληφὼς Θεοτόκε, ἐκ σῆς  
μήτρας ἀχράντου, ὁ Θεὸς Λόγος κατ'  
ἀλήθειαν, ἄνθρωπος ὤφθη, καὶ θείας  
οὐσίας, κοινωνόν τὸν ἄνθρωπον, σαφῶς  
ἐναπέφηνε.

**Ἰδιόμελα τῆς Λιτῆς.**

Δόξα.

Τοῦ Τριωδίου - - -

**Ἦχος βαρὺς.**

Τὰς τοῦ Κυρίου γνόντες ἐντολὰς  
οὕτω πολιτευθῶμεν· πεινῶντας  
διαθρέψωμεν, διψῶντας ποτίσωμεν,  
γυμνοὺς περιβαλώμεθα ξένους,  
συνεισαγάγωμεν, ἀσθενοῦντας, καὶ τοὺς  
ἐν φυλακῇ, ἐπισκεψώμεθα, ἵνα εἴπῃ καὶ  
πρὸς ἡμᾶς, ὁ μέλλων κρῖναι πᾶσαν τὴν  
γῆν· Δεῦτε οἱ εὐλογημένοι τοῦ πατρὸς μου,  
κληρονομήσατε, τὴν ἡτοιμασμένην ὑμῖν  
βασιλείαν.

Καὶ νῦν.

Τοῦ Τριωδίου - - -

**Ἦχος βαρὺς.**

Ὑπὸ τὴν σὴν Δέσποινα σκέπην, πάντες  
οἱ γηγενεῖς, προσπεφευγότες βοῶμέν  
σοι· Θεοτόκε ἡ ἐλπίς ἡμῶν, ῥῦσαι ἡμᾶς ἐξ  
ἀμέτρων πταισμάτων, καὶ σῶσον τὰς ψυχὰς  
ἡμῶν.

**Τριαδικὰ Μεγαλυνάρια**

Τοῦ Ὡρολογίου - - -

**Ἦχος β'.**

Ἄξιόν ἐστιν ὡς ἀληθῶς, τὴν ὑπέρθεον  
ὑμνεῖν Τριάδα, Ἀναρχον Πατέρα καὶ  
παντουργόν, Συνάναρχον Λόγον, πρὸ  
αἰώνων ἐκ τοῦ Πατρὸς, ἀρρεύστως  
τεχθέντα, καὶ τὸ Ἅγιον Πνεῦμα, τὸ ἐκ τοῦ  
Πατρὸς ἀχρόνως ἐκπορευόμενον.

Ἄξιόν ἐστιν ὡς ἀληθῶς, τοῦ δοξάζειν σε  
τὸν Θεὸν Λόγον· Ὅν φρίττει καὶ τρέμει τὰ  
Χερουβεὶμ, καὶ δοξολογοῦσιν αἱ Δυνάμεις  
τῶν οὐρανῶν, τὸν ἐξαναστάντα τριήμερον  
ἐκ τάφου, Χριστὸν τὸν ζωοδότην, φόβῳ  
δοξάσωμεν.

Ὑμνήσωμεν πάντες θεοπρεπῶς,  
ἄσμασιν ἐνθέοις, τὸν Πατέρα καὶ τὸν  
Υἱόν, καὶ Πνεῦμα τὸ θεῖον, τρισυπόστατον  
κράτος, τὴν μίαν Βασιλείαν, καὶ Κυριότητα.

Ἐκ νεκρῶν ἰδοῦσα τὸν σὸν Υἱόν,  
ἄχραντε Παρθένε, ἀναστάντα θεοπρεπῶς,  
χαρᾶς ἀνεκφράστου, ἡ κτίσις ἐπληροῦτο,  
αὐτὸν δοξολογοῦσα, καὶ σὲ γεραίρουσα.

**ΑΝΑΓΝΩΣΤΗΣ**

**Τρισάγιον.**

Ἅγιος ὁ Θεός, ἅγιος Ἰσχυρός, ἅγιος  
Αθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἱλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἴασαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον

ἡμῶν τὸν ἐπιούσιον δὸς ἡμῖν σήμερον. Καὶ ἄφες ἡμῖν τὰ ὀφειλήματα ἡμῶν, ὥς καὶ ἡμεῖς ἀφίεμεν τοῖς ὀφειλέταις ἡμῶν. Καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

### ΑΝΑΓΝΩΣΤΗΣ

Αμήν.

### ΨΑΛΤΗΣ

#### Κατανυκτικὰ Τροπάρια. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς· πάσης γὰρ ἀπολογίας ἀποροῦντες, ταύτην σοι τὴν ἱκεσίαν ὡς Δεσπότη, οἱ ἁμαρτωλοὶ προσφέρομεν· Ἐλέησον ἡμᾶς.

Δόξα.

Κύριε ἐλέησον ἡμᾶς· ἐπὶ σοὶ γὰρ πεποιθαμεν, μὴ ὀργισθῇς ἡμῖν σφόδρα, μηδὲ μνησθῇς τῶν ἀνομιῶν ἡμῶν, ἀλλ' ἐπίβλεψον καὶ νῦν ὡς εὐσπλαγχνος, καὶ λύτρωσαι ἡμᾶς ἐκ τῶν ἐχθρῶν ἡμῶν· σὺ γὰρ εἶ Θεὸς ἡμῶν, καὶ ἡμεῖς λαὸς σου, πάντες ἔργα χειρῶν σου, καὶ τὸ ὄνομά σου ἐπικεκλήμεθα.

Καὶ νῦν. **Θεοτοκίον.**

Τῆς εὐσπλαγχνίας τὴν πύλην ἀνοιξον ἡμῖν, εὐλογημένη Θεοτόκε· ἐλπίζοντες εἰς σέ, μὴ ἀστοχήσωμεν· ῥυσθείημεν διὰ σοῦ τῶν περιστάσεων· σὺ γὰρ εἶ ἡ σωτηρία, τοῦ γένους τῶν Χριστιανῶν.

### ΑΝΑΓΝΩΣΤΗΣ

Κύριε, ἐλέησον. (μ')

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Αμήν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ ἀναστὰς ἐκ νεκρῶν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

Εὐξώμεθα ὑπὲρ εἰρήνης τοῦ κόσμου.

(Κύριε, ἐλέησον.)

Ὑπερ τῶν εὐσεβῶν καὶ ὀρθοδόξων Χριστιανῶν.

Ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

Ὑπὲρ τοῦ εὐσεβοῦς ἡμῶν ἔθνους.

Ὑπὲρ εὐοδώσεως καὶ ἐνισχύσεως τοῦ φιλοχρίστου στρατοῦ.

Ὑπερ τῶν ἀπολειφθέντων πατέρων, καὶ ἀδελφῶν ἡμῶν.

Ὑπερ τῶν διακονούντων καὶ διακονησάντων ἡμῖν.

Ὑπὲρ τῶν μισούντων καὶ ἀγαπώντων ἡμᾶς.

Ὑπερ τῶν ἐντειλαμένων ἡμῖν τοῖς ἀναξίοις εὐχεσθαι ὑπὲρ αὐτῶν.

Ὑπὲρ ἀναρρύσεως τῶν αἰχμαλώτων.

Ὑπερ τῶν ἐν θαλάσῃ καλῶς πλεόντων.

Ὑπὲρ τῶν ἐν ἀσθενείαις κατακειμένων.

Εὐξώμεθα καὶ ὑπὲρ εὐφορίας τῶν  
καρπῶν τῆς γῆς.

Καὶ ὑπὲρ πάντων τῶν  
προαναπαυσαμένων πατέρων καὶ ἀδελφῶν  
ἡμῶν, τῶν ἐνθάδε εὐσεβῶς κειμένων, καὶ  
ἀπανταχοῦ Ὁρθοδόξων.

Εἴπωμεν καὶ ὑπὲρ ἑαυτῶν, τὸ Κύριε,  
ἐλέησον. Κύριε, ἐλέησον. Κύριε, ἐλέησον.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμὴν.)